

10-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మాయ చాలా శక్తివంతమైనది, దాని పట్ల చాలా జాగ్రత్తగా ఉండాలి. మేము

బ్రహ్మను ఒప్పుకోము, నేరుగా శివబాబాతోనే మా సంబంధము అని ఎప్పుడూ అనుకోరాదు ”

ప్రశ్న:- ఎటువంటి పిల్లల పై స్వతహాగా అందరికీ ప్రేమ కలుగుతుంది?

సమా:- మొదట ప్రతి విషయమును స్వయము ఆచరణలో (ప్రాక్టికల్/Practical) ఉంచి, తర్వాత ఇతరులకు ఎవరు చెప్తారో వారి పై స్వతహాగా అందరికీ ప్రేమ కలుగుతుంది. జ్ఞానమును స్వయములో ధారణ చేసి ఆ తర్వాత అనేకమందికి సేవ చేయాలి, అప్పుడు అందరి ప్రేమ లభిస్తుంది. స్వయము తాము చేయకుండా ఇతరులకు చెప్తే వారి మాటలు ఎవరు వింటారు? వారు పండితుల వలె అయిపోతారు.

ఓంశాంతి. తండ్రి పిల్లలను అడుగుచున్నారు, పరమాత్మ ఆత్మలను అడుగుచున్నారు - మేము పరమహిత పరమాత్ముని సన్ముఖములో ఉన్నామని, బాబాకు తన స్వంత రథము లేదని నిశ్చయముంది కదా? ఈ భృకుటి మధ్యలో తండ్రి నివసిస్తున్నారు. తండ్రి స్వయముగా చెప్తున్నారు - నేను ఇతని భృకుటి మధ్యలో కూర్చొని ఉన్నాను. ఇతని శరీరమును అప్పు(లోను)గా తీసుకున్నాను. ఆత్మ భృకుటి మధ్యలో కూర్చుంటుంది. తండ్రి కూడా ఇక్కడే ఉన్నారు. బ్రహ్మ కూడా ఉన్నాడు, శివబాబా కూడా ఉన్నారు. బ్రహ్మ లేకుంటే శివబాబా కూడా ఉండరు. కొంతమంది మేము శివబాబానే స్మృతి చేస్తాము, బ్రహ్మను చెయ్యము అని అంటారు. అయితే శివబాబా ఎలా మాట్లాడ్తారు? శివబాబా పైన ఉన్నారని భావిస్తూ, స్మృతి చేస్తూ వచ్చాము. ఇప్పుడు పిల్లలైన మీ అందరికీ - “ ఇక్కడ మేము తండ్రి సన్ముఖములో కూర్చొని ఉన్నామని తెలుసు.” శివబాబా పైన ఉన్నారని భావించరు. భక్తిమార్గములో చెప్పినట్లు శివబాబా పైన ఉన్నారని వారి ప్రతిమ ఇచ్చట పూజింపబడుతుంది అని అనుకోరు. ఈ విషయాలు బాగా అర్థము చేసుకునేవి. తండ్రి జ్ఞానసాగరులు, నాలెడ్జ్ ఫుల్ (Knowledgeful) అని మీకు తెలుసు. మరి ఎలా వినిపిస్తారు? బ్రహ్మ శరీరము ద్వారా వినిపిస్తారు. కొంతమంది మేము బ్రహ్మను అంగీకరించమని అంటారు. కానీ శివబాబా అంటున్నారు - నేను ఈ నోటి ద్వారానే “నన్ను స్మృతి చేయండి” అని మీకు చెప్తున్నాను. ఇది అర్థము చేసుకునే విషయము కదా. బ్రహ్మ కూడా స్వయముగా, శివబాబాను తలంపు చేయమని చెప్తున్నారు. నన్ను స్మృతి చేయమని ఇతను ఎక్కడ చెప్పినాడు? ఇతని ద్వారానే నన్ను తలవండి అని శివబాబా చెప్తున్నారు. ఈ మంత్రమును ఇతని నోటి ద్వారా మీకు ఇస్తున్నాను. బ్రహ్మ లేకుంటే నేను మంత్రమునెలా ఇస్తాను? బ్రహ్మ లేకుంటే మీరు శివబాబాతో ఎలా కలుస్తారు? నా వద్ద ఎలా కూర్చుంటారు? మంచి-మంచి మహారథులకు కూడా ఇలాంటి ఆలోచనలు వస్తే మాయ నా నుండి వారి ముఖమును ప్రక్కకు తిప్పేస్తుంది. మేము బ్రహ్మను ఒప్పుకోము, గౌరవించము అంటారు. అప్పుడు వారి గతి ఏమవుతుంది? మాయ ఎంత శక్తిశాలి అంటే ఒక్కసారిగా ముఖమును తిప్పేస్తుంది. ఇప్పుడు మీ ముఖమును శివబాబా మరలా చక్క(ఎదురు)గా చేశారు. మీరు నా సన్ముఖములో కూర్చుని ఉన్నారు. మరి బ్రహ్మదేమియు

లేదనే వారి గతి ఏమవుతుంది? దుర్గతి పాలవుతారు. “ఓ గాడ్ ఫాదర్” (పరమపిత పరమాత్మ) అని మానవులు పిలుస్తారు. అయితే గాడ్ ఫాదర్ వింటారా? “ఓ ముక్తిదాతా రండి” (ఓ లిబరేటర్ ఆవో.....) అని పిలుస్తారు. అచ్చట నుండే ముక్తినిస్తారా? కల్ల-కల్లము పురుషోత్తమ సంగమ యుగములోనే తండ్రి వస్తారు. ఎవరిలో వస్తారో వారినే మరచిపోతే, విస్మరిస్తే వారిని ఏమనాలి? మాయకు ఎంత బలముందంటే, నెంబరువన్ పైసకు కొరగానివారిగా చేస్తుంది. ఇటువంటివారు కూడా సేవాకేంద్రాలలో ఉన్నారు. అందుకే చాలా జాగ్రత్తగా ఉండమని తండ్రి చెప్తున్నారు. బాబా వినిపించిన జ్ఞానమును ఇతరులకు వినిపిస్తూ కూడా ఉంటారు. కానీ పండితుల వలె (చెప్పింది ఆచరించరు). బాబా పండితుని కథను వినిపిస్తారు కదా..... ఇప్పుడు మీరు తండ్రి స్మృతి ద్వారా విషయ సాగరమును దాటి క్షీరసాగరములోకి వెళ్తారు కదా. భక్తిమార్గములో అనేక కథలు తయారు చేశారు. పండితుడు ఇతరులకు రామ నామము జపిస్తూ నది దాటమని చెప్తాడు. కానీ స్వయం దాటుకోలేక మునిగిపోయాడు (నష్టభాతాలో ఉండిపోయాడు). స్వయం వికారాలకు వశమౌతూ, ఇతరులకు నిర్వికారులుగా అవ్వమని చెప్తూ ఉంటారు, అటువంటివారి ప్రభావమేముంటుంది? ఇచ్చట కూడా చెప్పేవారికంటే వినేవారు తీవ్రముగా ముందుకెళ్తారు. ఎవరు అనేకమందికి సేవ చేస్తారో వారు తప్పనిసరిగా అందరికీ ప్రియమనిపిస్తారు. పండితుడు అసత్వమని తెలిస్తే, తప్పు మార్గములో నడుస్తూ ఉంటే అతనిని ఎవరు ప్రేమిస్తారు? ప్రాక్టికల్ గా బాబాను స్మృతి చేసేవారినే ప్రేమిస్తారు. మంచి మంచి మహారథులను కూడా మాయ మింగేస్తుంది.

తండ్రి తెలియజేస్తున్నారు - ఇంకనూ కర్మాతీత అవస్థ తయారవ్వలేదు. యుద్ధ సన్నాహాలు పూర్తి కావాలి. ఒకవైపు యుద్ధము కొరకు ఏర్పాట్లు జరుగుతూ ఉంటాయి, మరొకవైపు కర్మాతీత స్థితిలో ఉంటారు. బాబాతో సంపూర్ణ సంబంధముంటుంది, యుద్ధము పూర్తి అవుతుంది. బదిలీ అయిపోతారు. మొదట రుద్రమాల తయారవుతుంది. ఈ విషయాలు మరెవ్వరికీ తెలియదు. మనమే ప్రపంచమును పరివర్తన చేయాలని మీకు తెలుసు. ఈ ప్రపంచము ఇంకా 40 వేల సంవత్సరాలు ఉంటుందని వారు భావిస్తారు. వినాశము చాలా సమీపములో ఉందని మీరు భావిస్తారు. మీరు తక్కువమంది (మైనారిటీ/Minority) ఉన్నారు. వారు ఎక్కువ మంది (మెజారిటీ /Majority) ఉన్నారు. అందువలన మీరు చెప్పేది ఎవరు అంగీకరిస్తారు? మీ సంఖ్య ఎక్కువవైనప్పుడు మీ యోగబలము ద్వారా ఇతరులు ఆకర్షింపబడి వస్తారు. మీలోని వికారాల త్రుప్పు ఎంతగా తొలగిపోతుందో అంత బలము చేకూరుతూ వస్తుంది. తండ్రి అన్నీ తెలిసినవారని కాదు, కానీ అందరి స్థితులు వారికి తెలుసు. తండ్రి పిల్లల స్థితిని తెలుసుకోలేరా? వారికి అంతా తెలుసు. ఇప్పుడింకా కర్మాతీత స్థితి రాలేదు. చాలా కఠినమైన పెద్ద తప్పులు కూడా జరిగే అవకాశముంది, మహారథుల ద్వారా కూడా జరుగుతాయి. సంభాషణలు, నడవడికలు మొదలైనవన్నీ ప్రసిద్ధమవుతాయి. ఇప్పుడు ఇంకా డైవ్ నడవడికలు అలవరుచుకోవాలి. దేవతలు సర్వగుణ సంపన్నులు కదా. ఇప్పుడు మీరు అలా తయారవ్వాలి. కానీ మాయ ఎవ్వరినీ వదిలిపెట్టదు. అత్తపత్తి

ఆకు(ముట్టే ముని, లజ్జావతి) వలె ముడుచుకొనిపోతారు. 5 మెట్లు ఉన్నాయి కదా. దేహభిమానము వలన పై నుండి ఒక్కసారిగా క్రింద పడిపోతారు. క్రిందపడుతూనే చనిపోతారు. ఈ రోజులలో స్వయమును చంపుకొనుటకు కూడా ఎన్నెన్నో ఉపాయాలు చేస్తున్నారు. 20 అంతస్థుల భవనము పై నుండి క్రిందకు దూకి ఒక్కసారిగా మరణిస్తున్నారు. ఆసుపత్రిలో చేరి దుఃఖపడకుండా చనిపోతున్నారు. కొంతమంది కాల్చుకుంటున్నారు. ఒకవేళ ఎవరైనా రక్తిస్తే ఎంత బాధను, దుఃఖమును అనుభవిస్తారు! కానిపోతే ఆత్మ వెళ్లిపోతుందని శరీరమును హత్య(జీవఘాతము) చేసుకుంటారు. జీవఘాతము చేసుకుంటే దుఃఖము నుండి విడుదల అవుతామని భావిస్తారు. అవేశముస్తూనే ఇలా చేసేసుకుంటారు. కొంతమంది ఆసుపత్రిలో ఎంతో దుఃఖమును అనుభవిస్తారు! వీరి దుఃఖము దూరము కాదు దీనికంటే వీరికేదైనా మాత్ర ఇస్తే సమాప్తమైపోతారని డాక్టర్లు భావిస్తారు, అయితే అటువంటి మాత్రలు ఇవ్వడం మహాపాపమని వారు భావిస్తారు. ఈ బాధ భరించడము కంటే శరీరము వదిలి వేయడము మంచిదని ఆత్మ స్వయముగా చెప్తుంది. శరీరమును వదిలించేదెవరు? ఇది అపార దుఃఖముల ప్రపంచము. అచ్చట అపార సుఖముంటుంది.

మనమిప్పుడు దుఃఖధామము నుండి సుఖధామమునకు వాపసు(రిటర్న్) వెళతామని అలా వెళ్ళుటకు వారిని పృథి చేయాలని పిల్లలైన మీకు తెలుసు. పిల్లలైన మమ్ములను సర్వ దుఃఖాల నుండి విడిపించి నూతన పవిత్ర ప్రపంచమునకు తీసుకెళ్ళుటకై నేను వచ్చానని తండ్రి చెప్తున్నారు. పావన ప్రపంచములో కొంతమంది మాత్రమే ఉంటారు. ఇచ్చట లెక్కలేనంత మంది ఉన్నారు, పతితులయ్యారు. అందుకే “ఓ పతితపావనా.....” అని పిలుస్తారు. కానీ ఈ భీ-భీ ప్రపంచము నుండి మమ్ములను ఇంటికి తీసుకెళ్ళమని మహాకాలుని పిలుస్తున్నామని గ్రహించరు. బాబా తప్పక వస్తారు. అందరూ చనిపోతేనే కదా శాంతి ఏర్పడుతుంది. శాంతి-శాంతి అంటూ ఉంటారు. శాంతి శాంతిధామములో ఉంటుంది. కానీ ఈ ప్రపంచములో ఇంతమంది మనుష్యులు ఉంటే శాంతి ఎలా ఏర్పడుతుంది? సత్యయుగములో సుఖ-శాంతులుండేవి. ఇప్పుడు కలియుగములో అనేక ధర్మాలున్నాయి. అవి ఎప్పుడు సమాప్తమై ఒకే ఒక ధర్మ స్థాపన జరుగుతుందో అప్పుడు సుఖ-శాంతులు ఏర్పడుతాయి. హాహాకారాల తర్వాత జయ జయ ధ్వనులు వినిపిస్తాయి. పోను పోను మృత్యుబజారు ఎంత భయంకరము(వేడి)గా ఉంటుందో, ఎలా చనిపోతారో, ఎలా బాంబులతో కూడా అగ్ని తగుల్కొంటుందో చూస్తారు. పోను పోను అవన్నీ చూసి చాలామంది వినాశనము తప్పక జరుగుతుందని గ్రహిస్తారు.

ఈ సృష్టిచక్రము ఎలా తిరుగుతూ ఉందో పిల్లలైన మీకు తెలుసు. వినాశనమేమో తప్పక జరుగుతుంది, ఆ తండ్రి ఒకే ధర్మమును స్థాపన చేయిస్తారు. రాజయోగము కూడా నేర్పిస్తున్నారు. మిగిలిన అనేక ధర్మములు సమాప్తమైపోతాయి. గీతలో ఇదంతా ఏమియూ తెలుపలేదు. మరి ఆ గీత చదివినందున ఫలితమేమి కలిగింది? ప్రళయము జరిగిపోయినట్లు చూపిస్తారు. భలే జలమయమవుతుంది కానీ పూర్తి ప్రపంచము జలమయము కాదు. భారతదేశము అవినాశి,

పవిత్ర ఖండము. అందులో కూడా ఆబు పర్వతము అన్నింటికంటే పవిత్రమైన తీర్థ స్థానము. అక్కడే తండ్రి వచ్చి సర్వులకు సద్గతినిస్తారు. దిల్వాడా మందిరము చాలా మంచి జ్ఞాపక చిహ్నము. చాలా అర్థ సహితముగా ఉంది. కానీ ఎవరు కట్టించారో, వారికి ఈ విషయాలు తెలియవు. కానీ వారు చాలా తెలివిగలవారు కదా. ద్వాపర యుగములో చాలా తెలివిగలవారు తప్పక ఉంటారు. కలియుగములోని వారంతా తమోప్రధానులు. అన్ని మందిరాల కంటే ఇది చాలా ఉన్నతమైనది, ఇందులో మీరు కూర్చుని ఉన్నారు. మేము చైతన్యమని మీరు తెలుసుకున్నారు. అది మన జడ పృథి చిహ్నములు. ఇంకా కొంత సమయము వరకు ఈ మందిరాలు మొదలైనవన్నీ తయారవుతూ ఉంటాయి. ఆ తర్వాత అవి పడిపోయే సమయము వస్తుంది. మందిరాలన్నీ పాడై పడిపోతాయి. హెల్ సేల్ గా మృత్యువు జరుగుతుంది. మహాభారత యుద్ధమని గాయనము చేయబడింది కదా, అందులో అందరూ సమాప్తమైపోతారు. తండ్రి ఈ సంగమ యుగములోనే వస్తారని కూడా మీరు తెలుసుకున్నారు. తండ్రికి రథము కావాలి కదా. ఆత్మ శరీరములో ప్రవేశించినప్పుడే అది చైతన్యమై కదులుతుంది. ఆత్మ శరీరము వదులుతూనే అది జడమైపోతుంది. తండ్రి తెలియజేస్తున్నారు - ఇప్పుడు మీరు ఇంటికి వెళ్తారు. మీరు లక్ష్మీనారాయణుల వలె తయారవ్వాలి. అటువంటి గుణాలు కూడా ఉండాలి కదా. ఈ ఆట రహస్యమంతా తండ్రి కూర్చొని తెలియజేస్తున్నారు. తండ్రి జ్ఞానపూర్ణులు(Knowledgeful), బీజ స్వరూపులు కదా. ఆ తండ్రి వచ్చి కల్పవృక్ష జ్ఞానమంతా తెలియజేస్తున్నారు. ఈ వృక్షములో ఏమేమి జరుగుతుందో, ఇందులో మీరు ఎలాంటి పాత్రను ఎంత కాలము అభినయించారో, అంతా తెలియజేస్తున్నారు. అర్థకల్పము దైవీరాజ్యము, అర్థకల్పము ఆసురీ రాజ్యము. మంచి-మంచి పిల్లలలో జ్ఞానమంతా ఉంటుంది. తండ్రి తన సమానము టీచరుగా చేస్తున్నారు. టీచర్లు కూడా నందరువారుగా ఉంటారు. కొంతమంది టీచర్లుగా తయారైన తర్వాత దిగజారిపోతారు. అనేకమందికి నేర్పించి స్వయము సమాప్తమైపోతారు. చిన్న-చిన్న పిల్లలలో రకరకాల సంస్కారాలుంటాయి. తండ్రి తెలియజేస్తున్నారు - ఇచ్చట కూడా సరిగ్గా జ్ఞానము అర్థము చేసుకోనివారు, నడవడికలు సరి చేసుకోలేనివారు ఇంకా అనేకమందికి దుఃఖమునిచ్చుటకు నిమిత్తమవుతారు. ఇది శాస్త్రాలలో కూడా చూపించారు - అసురులు వచ్చి రహస్యముగా కూర్చోనేవారు. వెలుపలికి వెళ్లి ద్రోహులై, ఎంతో విసిగిస్తారు, విఘ్నాలు వేస్తూ ఉంటారు. ఇవన్నీ జరుగుతూనే ఉంటాయి. ఉన్నతాతి ఉన్నతులైన తండ్రి స్వర్గస్థాపన చేస్తున్నారు. ఎంతో మంది విఘ్నరూపులుగా అవుతారు.

తండ్రి తెలియజేస్తున్నారు - పిల్లలూ! మీరు సుఖ-శాంతుల స్తంభాలు, మీరు చాలా రాయల్ గా (Royal) ఉంటారు. మీ కంటే రాయల్ గా ఉండేవారు ఈ సమయములో ఎవ్వరూ లేరు. మీరు అనంతమైన తండ్రి పిల్లలు కదా. ఎంతో మధురంగా వ్యవహరించాలి. ఎవ్వరికీ దుఃఖమును ఇవ్వరాదు. లేకుంటే చివరి సమయములో వారే గుర్తుకు వస్తారు. శిక్షలు అనుభవించాల్సి వస్తుంది. తండ్రి చెప్తున్నారు - ఇంటికి వెళ్ళాలి. పిల్లలకు సూక్ష్మవతనములో బ్రహ్మ సాక్షాత్కారమవుతుంది.

అందువలన మీరు కూడా అలా సూక్ష్మవతనవాసులుగా కండి. మూగి సైగలు(మూవ్, భావనల భాషను) అభ్యసించండి. చాలా తక్కువగా మాట్లాడాలి, మధురంగా మాట్లాడాలి. పురుషార్థము చేస్తూ చేస్తూ మీరు శాంతి స్తంభాలుగా తయారవుతారు. మీకు నేర్పించేవారు తండ్రి, మీరు మరలా ఇతరులకు నేర్పాలి. భక్తిమార్గము శబ్దమార్గము(టాకీ), ఇప్పుడు మీరు సైలెన్స్(శాంతి)గా తయారవ్వాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ అతిథి కి పిల్లలకు అతిథి తండ్రి నమస్తే.

ధారణకొరకు ముఖ్యసారము:-

1. చాలా రాయల్(శ్రేష్ఠము)గా, మధురంగా వ్యవహరించాలి. శాంతి, సుఖములిచ్చు స్తంభాలుగా (టవర్లగా) తయారగుటకు చాలా తక్కువగా, మధురంగా మాట్లాడాలి. సైగల భాషను(మూవ్) అభ్యసించాలి. శబ్దములోకి రాకూడదు.
2. స్వయంలో దైవ్ నడవడికలను అలవరుచుకోవాలి. లజ్జావతి ఆకు(ముడితే ముని, అత్తపత్తి ఆకు)గా కారాదు. యుద్ధానికి ముందే కర్మాతీత స్థితిని చేరుకోవాలి. నిర్వికారులై, నిర్వికారులుగా తయారు చేయు సేవ చేయాలి.

వరదానము:- “ నిర్దోహులై దుఃఖము, అశాంతుల నామ రూపాలను సమాప్తము చేయు

స్మృతి స్వరూప భవ ”

ఎవరైతే సదా ఒక్కరి స్మృతిలోనే ఉంటారో వారి స్థితి ఏకరసంగా ఉంటుంది. ఏకరస స్థితి అనగా ఒక్కరితోనే సర్వ సంబంధాలను, సర్వ ప్రాప్తుల రసమును అనుభవము చేయుట. ఎవరైతే తండ్రిని సర్వ సంబంధాలతో తమవారిగా చేసుకొని స్మృతి స్వరూపులుగా ఉంటారో వారు సహజంగా నిర్దోహులుగా అయిపోతారు. ఎవరైతే నిర్దోహులుగా ఉంటారో వారికి ఎప్పుడూ సంపాదనలో గాని, ధనమును సంభాళించుటలో గాని, ఎవరైనా జబ్బు పడినప్పుడు గాని,..... దుఃఖపుటలలు రావు. నిర్దోహులు అనగా వారికి దుఃఖము, అశాంతుల నామ రూపాలు కూడా ఉండరాదు. సదా నిశ్చింతులుగా ఉంటారు.

స్లోగన్:- “ దయాహృదయులై అందరికీ ఆశీర్వాదాలు ఇచ్చువారే క్షమాశీలురు ”